

Il-Moviment tal-Konsumatur

Joyce Borg

L-ewwel miżuri li nafu bihom li kienu jharsu l-konsumatur insibuhom fil-liġijiet Bibliċi madwar is-sena 1400 qabel Kristu fejn dawn jiddiskrivu kif ghandhom jintużaw imwieżen u piżijiet ġusti. Il-*Magna Carta* ta' l-1215 tistabilixxi l-kejl ta' l-inbid, il-birra, il-qamh u d-drapp. Min kien jazzarda jaghti bin-nieqes kien jiġi penalizzat u f'ċerti każijiet anke imsawwat. Imbagħad insibu li fl-14 u l-15 il-seklu kienu jittiehdu passi serji anke kontra dawk li jagħtu bin-nieqes fil-piż ta' l-għasel, il-melh, il-hut, il-faħam u l-ġobon.

“Aktar ma beda jghaddi ż-żmien aktar bdiet tinħass il-htieġa li l-konsumaturi jingħaqdu biex isemmghu lehenhom”

Izda ġara li mar-Rivoluzzjoni Industrijali fejn il-makkinarju kien daħal sewwa bħala mezz ta' produzzjoni u ġew stabbiliti l-korporazzjonijiet il-kbar, ma kienx biżżejjed li l-konsumatur jiġi mħares b'dawn il-liġijiet biss. B'din il-bidla il-konsumatur sab ma' wiċċu numru kbir ta' prodotti u servizzi li nbighu b'mod li jkun diffiċli wiehed jiġġudika l-kwalità u xi kultant m'huwiex faċli għall-konsumatur jekk ma jkollux ċertu tagħrif biex jagħmel l-aħjar għażla.

F'din is-sitwazzjoni u aktar ma beda jghaddi ż-żmien aktar bdiet tinħass il-htieġa li l-konsumaturi jingħaqdu biex isemmghu lehenhom. Kien proprju mitt sena ilu li n-nisa fl-Amerika waqqfu għaqdjet tal-konsumaturi magħrufa bħala *the National Consumers' League*. Imbagħad 15 ta' Marzu, 1962 il-President J.F. Kennedy li ddikjara uffiċjalment l-ewwel erba' drittijiet bażiċi fil-15 ta' Marzu, 1962 li kienu: id-dritt għas-Sigurta'; id-dritt għall-Infurmazzjoni; id-dritt għall-Għazla; u d-dritt li jsemma leħnu. Wara il-President Gerald Ford zied id-dritt għall-educazzjoni tal-konsumatur.

Fl-Ingilterra nsibu il-moviment tal-koooperattivi li hadem bla heda f'ħafna oqsma sabiex iħares il-konsumatur. It-twaqqif tal-*Co-operative Party* fl-1917 li kienu membri fil-*House of Commons* u aktar tard fil-*House of Lords* introduċew sensiela ta' liġijiet li jharsu l-konsumatur. Kien imbagħad fl-1957 li ġiet imwaqqfa l-*Consumers' Association* fuq bażi volontarja bil-għan li ttejjeb u z-zomm il-livell tajjeb tal-prodotti u servizzi. Dan tagħmlu billi tippublika l-magazine tagħha *“Which”*; tittestja prodotti f'laboratorji indipendenti, u tikkonsulta speċjalisti. Din l-Assoċjazzjoni hija mmexxija minn Kunsill volontarju u ndipendenti fejn l-ebda membru tagħha m'għandu x'jaqsam ma' l-industrija, ma' l-irrikamar; jew ma' min imexxi xi negozju.

Fl-Izvezja l-moviment tal-konsumatur nibet fit-tieni gwerra dinjija fejn il-flus u r-risorsi kienu skarsi. Għalhekk il-Gvern hass il-htieġa li barra jirregola l-prezzijiet jikkontrolla r-risorsi u jeduka l-konsumatur. Fl-1940 waqqaf uffiċċju magħruf bħala *“Active Housekeeping”* biex jimmobilizza l-opinjoni pubbliku u jghin lill-familji jagħmlu l-aħjar uzu mir-risorsi li kellhom. Dan l-uffiċċju kien jahdem mill-qrib man-nisa u l-organizzazzjonijiet ta' l-għalliema tal-*home economics*. Aktar tard dawn in-nisa u għalliema waqqfu l-*Home Research Institute*

bil-għan li jagħmel riċerka; jittestja u jizviluppa prodotti. Fin-nofs tal-hamsinijiet dan l-istitut ingħaqad mal-*Active Housekeeping* u ġie fformat the *National Institute of Consumer Affairs*. Fl-istess zmenijiet twaqqfu wkoll n-*National Consumer Council* u l-*Institute of Informative Labelling*. Ta l-aħhar parti minnu huwa ffinanzjat mill-Gvern biex jistabilixxi l-aħjar metodi ta' l-itikketjar b'infurmazzjoni utli dwar il-prodotti. Wara l-gwerra fejn is-sitwazzjoni ekonomika mbagħad tjebet u żdieu l-prodotti fejn ir-reklamar beda jinfluwenza l-konsumatur fix-xiri tiegħu, kien ovvju li l-konsumatur għandu bżonn l-għajnuna ta' esperti u protezzjoni minn metodu qarrieqa ta' kummerċ. B'hekk żviluppaw u ġew introdotti liġijiet li jharsu l-konsumatur. Fis-sittinijiet għaqdjet tan-nisa u *trade unions* iffurmaw kumitati lokali madwar il-pajjiż kollu biex jghinu lill-konsumaturi fil-problemi tagħhom u jghaddulhom it-tagħrif meħtieġ. Dawn il-kumitati għaddew taht it-tmexxija tan-*National Consumer Council* u għadhom sa' llum jipprovdu dawn is-servizzi. Fl-istess waqt twaqqaf ukoll il-*Consumer Complaints Board* taht it-tmexxija tan-*National Consumer Council*.

Il-*Consumers International* hija għaqda dinjija li taħdem bla qliegh u li giet imwaqqfa fl-1960 fl-Olanda. Dak iz-zmien kienet magħrufa bħala *Organisation of Consumers Union*. Din il-Federazzjoni ta' Għaqdjet tal-Konsumaturi hija mpenjata biex thares u tmexxi el quddiem l-interessi tal-konsumaturi mad-dinja kollha permezz tat-twaqqif ta' istituzzjonijiet li jharsu l-konsumatur u tieħu sehem f'laqgħat fejn jittiehdu deċizzjonijiet li jistgħu jaffetwaw lill-konsumatur. Din l-Għaqda żiedet tliet drittijiet ohra d-dritt għall-bżonnijiet bażiċi; id-dritt għall-ambjent b'saħħtu; u d-dritt għall-kumpens. Bħalissa din għandha 245 membru li ġejjin minn 110 pajjiżi.

Sources

1. The Law of Weights and Measures, 2nd edition, O'Keefe, Butterworths
2. Balancing the Scales, Part 1: Consumer Protection in Sweden and the United Kingdom, Consumers' International, 1995
3. The Rise of the Consumer Movement, Paper by J.M. Wood, Thursday, 29 June, 1972, The Institute of Weights and Measures Administration
4. Poverty: Rallying for Change, World Consumer Rights Day, 1998, Consumers International



JOYCE BORG DPA, MICA, hija uffiċċjal Prinċipali fid-Dipartiment għall-Affarijiet tal-Konsumatur